

රාජ්‍ය පරිපාලන වතුලේඛ ලිපි : 02/2022

මගේ අංකය : EST-1/CIRL/03/0001

රාජ්‍ය පරිපාලන, ස්වදේශ කටයුතු,
පළාත් සහ භා පළාත් පාලන අමාත්‍යාංශය
නිදහස් වතුරුපුය
කොළඹ 07.

2022.08.29

අමාත්‍යාංශ ලේකම්වරුන්
පළාත් ප්‍රධාන ලේකම්වරුන්
දෙපාර්තමේන්තු ප්‍රධානීන්

රාජ්‍ය ආයතනවලට මහජනතාවගෙන් ලැබෙන ලිපි, විද්‍යුත් ලිපි (E-mail) සහ දුරකථන ඇමතුම් සඳහා පිළිතුරු සැපයීම

“රජයේ කාර්යාලයන්හි ලිපි ගනුදෙනුව” මැයෙන් වන 1997.11.27 දිනැති රාජ්‍ය පරිපාලන වතුලේඛ 23/97 හි විධිවිධාන, “රජයේ නිලධරයන්ගේ වගකීම් සහ සේවාලාභීන්ගේ අයිතිවාසිකම්” මැයෙන් වන 2015.05.20 දිනැති රාජ්‍ය පරිපාලන වතුලේඛ 11/2015 හි විධිවිධාන සහ “රජයේ ආයතන වෙත ලැබෙන දුරකථන ඇමතුම් සඳහා පිළිතුරු ලබාදීම්” මැයෙන් වන 2016.12.20 දිනැති රාජ්‍ය පරිපාලන වතුලේඛ 25/2016 හි විධිවිධාන කෙරෙහි ඔබගේ අවධානය යොමු කරවමි.

02. කොට්ඨාස-19 වසංගත තත්ත්වය හා ඉන්ධන අරුමුදය හේතුවෙන් මහජනතාවගෙන් රාජ්‍ය ආයතන වෙත ලැබෙන ලිපි, විද්‍යුත් ලිපි සහ දුරකථන ඇමතුම් සඳහා පිළිතුරු සැපයීමේ ප්‍රමාද වීමක් සිදුව ඇති බව නිරීක්ෂණය කරමි. තම කාලය, ගුම්ය හා මුදල් වැය කරමින් යම් කාර්යක් ඉටු කර ගැනීම සඳහා රාජ්‍ය ආයතන මහජනතාව නිරන්තරයෙන් පැමිණීමට වඩා, ඔවුන් විසින් යොමු කරනු ලබන ලිපි, විද්‍යුත් ලිපි (e-mail) සහ දුරකථන ඇමතුම්වලට කඩිනාමින් පිළිතුරු ලබාදීම සඳහා රාජ්‍ය ආයතනවල නිලධරයන් බැඳී සිටින බැවි අවධාරණය කරමි.

03. ඒ අනුව, රාජ්‍ය ආයතන වෙත යොමු වන ලිපි, විද්‍යුත් ලිපි සහ දුරකථන ඇමතුම් සඳහා පිළිතුරු ලබාදීමේ දී පහත විධිවිධාන අනුගමනය කළ යුතු ය.

I. සාමාන්‍ය තුපෑල

අ) මහජනතාවගෙන් රාජ්‍ය ආයතනවල යොමු වන ලිපි සඳහා ප්‍රමුඛතාව ලබා දී කටයුතු කළ යුතු අතර මේ සම්බන්ධයෙන් ආයතන සංග්‍රහයේ XXVIII වැනි පරිවිශේදයේ 3:8 උප වගන්තියෙහි විධිවිධාන සහ 1997.11.27 දිනැති රාජ්‍ය පරිපාලන වතුලේඛ 23/97 හි විධිවිධාන කෙරෙහි අවධානය යොමු කරවමි. ඒ අනුව, වහාම අවසන් පිළිතුරක් යැවිය තොගැකී අවස්ථාවක දී සතියක් ඇතුළත ලිපිය ලද බවට අනුරු පිළිතුරක් සහ සනි හතරක් (04) ඇතුළත අවසන් පිළිතුරක් යැවීමේ අවශ්‍යතාව තැවත වරක් අවධාරණය කරමි.

ආ) එසේ ම, සියලු ම රාජකාරී ලිපි සඳහා, පිළිතුරු ලිපි යැවීමේ දී අදාළ ලිපියේ අන්සනට පහලින් එකී ලිපිය අදාළ, විෂය භාර මාණ්ඩලික නිලධාරයාගේ සංශ්‍රීරකථන අංකය, ගැක්ස් අංකය හා විද්‍යුත් ලිපිනය ද සඳහන් කළ යුතු ය.

II. විද්‍යුත් තැපෑල

අ) කාර්යාලවල පොදු විද්‍යුත් තැපෑල් ලිපින වෙත ලැබෙන විද්‍යුත් ලිපි දිනපතා පරික්ෂා කළ යුතු අතර, ඒ සඳහා නිශ්චිත නිලධාරයෙකු පත් කළ යුතු ය. මාණ්ඩලික නිලධාරයන්ගේ විද්‍යුත් තැපෑල් ලිපින වෙත ලැබෙන විද්‍යුත් ලිපි ද දිනපතා පරික්ෂා කළ යුතු ය.

ආ) එලෙස විද්‍යුත් තැපෑල් ලිපින වෙත ලැබෙන ලිපි සඳහා එදිනම පිළිතුරු ලබාදීමට උත්සුක විය යුතු අතර, ඒ සඳහා එදිනම පිළිතුරු ලබා දිය තොගැකී නම, එම ලිපිය ලද බවත්, ඒ සඳහා පිළිතුරු සැපයීමට අවශ්‍ය කාලයන් සඳහන් කර අතුරු පිළිතුරක් (reply) යොමු කළ යුතු ය. එලෙස ම, ඒ සඳහා සාධාරණ කාලයක් තුළ/ දැනුම්දුන් දිනට පෙර එම විමසීම සඳහා පිළිතුරු ලබා දීමට කටයුතු කළ යුතු ය.

III. දුරකථන ඇමතුම්

අ) කාර්යාලය වෙත ලැබෙන සියලු ම දුරකථන ඇමතුම් සඳහා පිළිතුරු ලබා දීමට කටයුතු කළ යුතු අතර දුරකථන ඇමතුම් වැඩි ප්‍රමාණයක් ලැබෙන ආයතන/අංශ ඇත්තාම්, එම ඇමතුම් සඳහා පිළිතුරු ලබාදීමට නිශ්චිත නිලධාරයෙකු පත් කළ යුතු ය.

ආ) කාර්යාල වෙත ලැබෙන දුරකථන ඇමතුම් සටහන් කර ගැනීම සඳහා නිශ්චිත නිලධාරයෙකු පත් කළ යුතු අතර එම නිලධාරයා විසින් දුරකථන ඇමතුම් ලබා දුන් පූද්ගලයාගේ නම, කාරණය හා නැවත පිළිතුරක් යොමු කළ යුතු දුරකථන අංකය ආදි තොරතුරු සටහන් කර ගැනීමට කටයුතු කළ යුතු ය.

ඇ) එම අවස්ථාවේ දී ම, පිළිතුරු ලබාදීමට තොගැකී/අපහසු කරුණු සම්බන්ධයෙන් අදාළ මාණ්ඩලික නිලධාරයන්/ විෂය භාර නිලධාරයන් විසින් සාධාරණ කාලයක් ඇතුළත පිළිතුරු ලබාදීමට කටයුතු කළ යුතු ය.

එම්.එම්.පී.කේ. මායාදුන්නේ
ලේකම්
රාජ්‍ය පරිපාලන, ස්වදේශ කටයුතු,
පළාත් සහා භා පළාත් පාලන අමාත්‍යාංශය

දුරකථන : 0112-695738

ගැක්ස් : 0112-695279

විද්‍යුත් ලිපිනය: pubad.secretary@slt.net.lk